

athato hy asya dharmasya prayascittabhidhayakam /
caturnam api varnanam dharmasastram pravartate // YamS-78v_1

jalagnyudvandhanabhrastah prabrajyanasanacyutah /
visaprapatanaprayasastraghatacyutasca ye // YamS-78v_2

sarve te pratyavasitah sarvalokavahiskrtah /
candrayanena suddhyanti taptakrcchradvayena va // YamS-78v_3

ubhayavasitah papa ye 'gramya saranacyutah /
indudvayena suddhyanti dattva dhenum tatha vrsam // YamS-78v_4

gobrahmanahanam dagdha mrtam udvandhanena ca /
pasam tasyaiva chittva tu taptakrcchram samacaret // YamS-78v_5

krmibhir vranasambhutair maksikasvopaghatitah /
krcchrarddham samprakurvita saktya dadyat tu daksinam //
YamS-78v_6

brahmanasya maladvare puyasonita sambhave /
krmibhuktabrane mauñjihomena sa visuddhyati // YamS-78v_7

yah ksatriyas tatha vaisyah sudrascapyanulomajah /
jñatva bhunkte visesena carec candrayanam vratam // YamS-78v_8

kukkutandapramanan tu grasañca parikalpayet /
anyathaharadosena na sa tatra visuddhyati // YamS-78v_9

ekaikam varddhayec chukle krsnapakse ca hrasayet /
amavasyam na bhuñjita esa candrayano vidhih // YamS-78v_10

suranyamadyapanena gomamsabhaksane krte /
taptakrcchrañ cared vipras tat papas tu pranasyati // YamS-78v_11

prayascitte hy upakrante karta yadi vipadyate /
putas tad ahar evapi iha loke paratra ca // YamS-78v_12

yavad ekah prthak dravyah prayascittena suddhyati /
aparas te na ca sprsyas te 'pi sarve vigarhitah // YamS-78v_13

abhojyas capratigrahya asampathya vivahinah /
puyante 'nuvrate cirne sarve te rkthabhaginah // YamS-78v_14

unaikadasavarsasya pañcavarsat parasya ca /
prayascittam cared bhrata pita vanyo 'pi bandhavah // YamS-78v_15

ato balatarasyapi naparadho na patakam /
rajadando na tasyasti prayascittam na vidyate // YamS-78v_16

asitiryasya varsani balo vapy unasodasah /
prayascittarddham arhanti striyo rogina eva ca // YamS-78v_17

astam gato yada suryas candalarajakastriyah /
samsprstas tu tada kaiscit prayascittam katham bhavet //
YamS-78v_18

jatarupam suvarnañ ca divanitam ca yaj jalam /
tena snatva ca pitva ca sarve te sucayah smrtah // YamS-78v_19

dasanapitagopalakulamitrardhasirinah /
ete sudresu bhojyanna yas catmanam nivedayet // YamS-78v_20

annam sudrasya bhojyam va ye bhuñjanty abudha narah /
prayascittam tatha praptam carec candrayanam vratam // YamS-78v_21

prapte dvadasame varse yah kanyam na prayacchati /
masi masi rajas tasyah pita pibati sonitam // YamS-78v_22

mata caiva pita caiva jyestho bhrata tathaiva ca /
trayas te narakam yanti drstva kanyam rajasvalam // YamS-78v_23

yas tam vivahayet kanyam brahmano madamohitah /
asambhasyo hy apankteyah sa vipro vrsalipatih // YamS-78v_24

vandhya tu vrsali jñeya vrsali tu mrtaprajah /
sudri tu vrsali jñeya kumari tu rajasvala // YamS-78v_25

yat karoty ekaratrena vrsalisevanad dvijah /
tad bhaiksabhug japen nityam tribhir varsair vyapohati // YamS-78v_26

svavrsam ya parityajyany avrsena brhaspatih /
vrsali sa tu vijñeya na sudri vrsali bhavet // YamS-78v_27

vrsaliphenapitasya nihsvasopahatasya ca /
tasyañ caiva prasutasya niskrtir naiva vidyate // YamS-78v_28

svitrakusthi tatha caiva kunakhi syavadantakah /
rogi hinatiriktangah pisuno matsaras tatha // YamS-78v_29

durbhago hi tatha sandah pasandi vedanindakah /
haitukah sudrayaji ca ayajyanañ ca yajakah // YamS-78v_30

nityam pratigrahe lubdho yacako visayatmakah /
syavadanto 'tha vaidyas ca asadalapakas tatha // YamS-78v_31

ete sraddhe ca dane ca varjanayah prayatnatah // YamS-78v_32

tato devalakas caiva bhrtako vedavikrayi /
ete varjyah prayatnena etad bhasvatir abravat // YamS-78v_33

etan niyojayed yas tu havye kavye ca karmani /
nirasah pitaras tasya yanti devamaharsibhih // YamS-78v_34

agre mahisikam drstva madhye tu vrsalipatim /
ante vardhusikam drstva nirasah pitaro gatah // YamS-78v_35

mahisity ucyate bharya ya caiva vyabhicarini /
tan dosan ksamate yas tu sa vai mahisikah smrtah // YamS-78v_36

samarghan tu samuddhrtya mahargham yah prayacchati /
sa vai vardhusiko nama brahmavadisu garhitah // YamS-78v_37

yavad usnam bhavaty annam yavad bhuñjanti vacyatah /
asnanti pitaras tavad yavan nokta havirgunah // YamS-78v_38

havirguna na vaktavyah pitaro yatra tarpitah /
pitrbhis tarpitaih pascad vaktavyam sobhanam havih // YamS-78v_39

yavato grasate grasan havyakavyesu mantravit /
tavato grasate pindan sarire brahmanah pita // YamS-78v_40

ucchistocchistasamsprstah suna sudrena va dvijah /
uposya rajamim ekam pañcagavyena suddhyati // YamS-78v_41

anucchistena samsprste snanamatram vidhiyate /
tenaivocchistasamsprstah prajapatyam samacaret //
YamS-78v_42

yavad vipra na pujyante sambhojanahiranyakaih /
tavac cirnnavratasyapi tat papam na pranasyati // YamS-78v_43

yad vestitam kakabalakacillair amedhyaliptam tu bhavec chariram /
gatre mukhe ca pravisecc ca samyak snanena lepopahatasya suddhih //
YamS-78v_44

urdhvam nabheh karau muktva yad angam upahanyate /
urdhvam snanam adhah saucam tan matrenaiva suddhyati //
YamS-78v_45

abhaksyanam apeyanam alehyanañ ca bhaksane /
reto mutrapurisanam prayascittam katham bhavet // YamS-78v_46

padmodumbaravilvas ca kusasvatthapalasakah /
etesam udakam pitva sadratrenaiva suddhyati // YamS-78v_47

yah pratyavasito viprah pravrajyagnir nirapadi /
anahitagnir varteta grhitvañ ca cikirsati // YamS-78v_48

acaret trini krcchrani carec candrayanani ca /
jatakarmadibhih proktaih punah samskaram arhati // YamS-78v_49

tulika upadhanani puspam raktambarani ca /
sosayitva pratapena proksayitva sucir bhavet // YamS-78v_50

desam kalam tathatmanam dravyam dravyaprayojanam /
upapattim avasthañ ca jñatva dharmam samacaret // YamS-78v_51

rathy akardamatoyani navayasa trnani ca /
marutarkena suddhyanti pakvestakacitani ca // YamS-78v_52

ature snanasamprapte dasakrtvo hy anaturah /
snatva snatva sprset tan tu tatah suddhyeta aturah // YamS-78v_53

rajakas carmakaras ca nato vuruda eva ca /
kaiivartamedabhillas ca saptaita cantyajah smrtah // YamS-78v_54

esam gatva tu yosam vai taptakrcchram samacaret // YamS-78v_55

strinam rajasvalanan tu sprstasprsti yada bhavet /
prayascittam katham tasam varne varne vidhiyate // YamS-78v_56

sprstva rajasvalam yantu sagotrañ ca sabharttrkam /
kamad akamato vapi snatva kalena suddhyati // YamS-78v_57

sprstva rajasvalanyonyam brahmani sudraja tatha /
krcchrena sudhyate purva sudra padena sudhyati // YamS-78v_58

sprstva rajasvalanyonyam ksatriya sudraja tatha /
padahinam caret purva padarddhan tu tathottara // YamS-78v_59

sprstva rajasvalanyonyam vaisyaja sudraja tatha /
krcchrapadam caret purva tadarddhan tu tathottara // YamS-78v_60

sprsta rajasvala caiva svajajambukarasabhaih /
tavat tisthet nirahara snatva kalena sudhyati // YamS-78v_61

sprstva rajasvala kaiscit candalair arajasvala /
prajapatyena krcchrena pranayamasatena ca // YamS-78v_62

viprah sprsto nisayañ ca udakya patitena ca /
divanitena toyena snapayec cagnisannidhau // YamS-78v_63

divarka rasmisamsprstam ratrau naksatrarasmibhih /
sandhyobhayos ca sandhyayah pavitram sarvada jalam // YamS-78v_64

apah karanakhasprstah pibed acamane dvijah /
suram pibati suvyaktam yamasya vacanam yatha // YamS-78v_65

svata vapyos tatha kupe pasanaih sastraghatanaih /
yastya tu ghatane caiva mrtpinde gokulena ca // YamS-78v_66

rodhane bandhane caiva sthapite puskale tatha /
kasthe vanaspatau rodhasankate rajjuvastrayoh // YamS-78v_67

etat te kathitam sarvam pramadasthanam uttamam /
yatra yatra mrta gavah prayascittam samacaret // YamS-78v_68

daruna ghatane krcchram pasanair dvingunam bhavet /
arddhakrcchran tu khate syat padakrcchran tu padape // YamS-78v_69

sastraghate trikrcchrani yastighate dvayam caret // YamS-78v_70

krcchrena vastraghate 'pi goghnas ceti visuddhyati /
yo varttayati gomadhye nadikantaramantike // YamS-78v_71

romani prathame pade dvitiye smasru vapayet /
tritiye tu sikha dharya caturthe sasikham vapet // YamS-78v_72

na strinam vapanam kuryat na ca sa gam anuvrajat /
na ca ratrau vased gosthe na kuryad vaidikim srutim // YamS-78v_73

sarvan kesan samuddhrtya chedayed angulidvayam /
evam eva tu narinam siraso vapanam smrtam // YamS-78v_74

mrtakena tu jatena ubhayoh sutakam bhavet /
patakena tu liptena nasya sutakita bhavet // YamS-78v_75

catvari khalu karmani sandhyakale vivarjayet /
aharam maithunam nidram svadhyayañ ca caturthakam // YamS-78v_76

aharaj jayate vyadhih kruragarbhas ca maithune /
nidra sriyo nivarttante svadhyaye maranam dhruvam // YamS-78v_77

ajñanat tu dvijasrestha varnanam hitakamyaya /
maya proktam idam sastram savadhano 'vadharaya // YamS-78v_78

iti yamaproktam dharmasastram samaptam ||

— Yamasmṛti (78-verse version) (Academic edition — see source file header)